

Script of Morning Gojri News Bulletin 08 August 2024 at 1015Hrs

ما رنینگ گو جری نیو ز بلیٹن مو رخہ 08 اگست 2024

یوہ آکا شوانی جموں بے محمد اکرم چودھری خبر سُنو۔

Election Commission

جموں کشمیر مانہ بڑا لما ویلہ توں انتظار شدہ اسمبلی چناؤ غے چلتیں تیاریاں غا جائزہ واسطے اج سویرے اعلیٰ چناؤ کمشنر راجیو کمار، چناؤ کمشنرگنیش کمار تے ڈاکٹر سُکھبیر سنگھ سندھو ور مشتمل مکمل کمیشن ات پُج گیو بے۔ واضع رہ جے جموں کشمیر پچھلا 6 سالان توں بغیر کسے چنی سرکا ر غے بے۔ چناؤ کمیشن غی ٹیم سویرے سرینگر پُج رہی بے تے جت واہ بکھ بکھ سیا سی جماعتاں غا نمائنداں نا چناؤ غے متعلق گل بات دوران رائے حاصل کرے گی۔ جموں کشمیر غا اعلیٰ چناؤ افسر پی کے پولے نے دسیو بے جے کمیشن علا قائی تے قومی سطح غی تسلیم شدہ بکھ بکھ سیا سی جماعتاں غا نمائندگان نال ملاقات کرے گی۔ جس توں بعد تمام ڈپٹی کمشنراں تے پولیس غا ایس ایس پیان نال اک سانجھی میٹنگ کرے گی۔ استوں بعد ٹیم اعلیٰ چناؤ افسر، سٹیٹ پولیس نوڈل افسر تے مرکزی افواج غا رابطہ کاراں نال ملاقات کر غے چناؤ غی تیاریاں با رے جائزو لے گی۔ بھارتی چناؤ کمیشن غی ہدایت غے مطابق کمیشن چیف سیکریٹری اتل ڈلو تے پولیس غا ڈائریکٹر جنرل نال شام 9 بجے ملاقات کرے گی۔ چیف سیکریٹری تے پولیس غا ڈائریکٹر جنرل نال ملاقات توں بعد کمیشن بکھ بکھ قانون نا فذ کرن آلی ایجنسیاں نال ملاقات منعقد کرے گو۔ واضع رہ جے عدالتِ عظمیٰ نے پچھلا سال کمیشن نانہ ہدایت جا ری کی تھی کہ جموں کشمیر مانہ اس سال 30 ستمبر توڑی چناؤ کرایا جا ئیں۔

Director Agriculture

ڈائریکٹر ذراعت جموں سرادر ارویندر سنگھ رین نے گذشتہ روز تالاب تلو جموں مانہ سبزیاں غا معیا ر نانہ بہتر بنان با رے سکیم غے تحت پا لی ہاؤس با ئی ٹیک مانہ ہائی بریڈ سبزی بیچاں نانہ لا غے رہی مہم غی شروعات کی بے۔ اس شروعات غو مقصد پورا جموں صوبہ غا کساناں مانہ بندھن واسطے ابتدائی بیج تیار کرنو بے تا کہ

موسمی منڈی غا اُتار چڑھاؤ غی شرح ور فائدہ نانہہ یقینی بنانو ہے۔ یاہ کو شش محکمہ غی ذرعی پیداوار تے بازار مانہہ بہتر نرخ نانہہ سامنے لیاوے گی۔ تاکہ کساناں نانہہ جدید تکنیک غے ذریعے فائدو پجان نانہہ یقینی بنایو جا سکے۔

New tourist Destinations

سیاحت تے ثقافت با رے مرکزی وزیر گجیندر سنگھ سخاوت نے گذشتہ روز کہیو ہے جے تسلیم شدہ سیاحتی مقامات ور سیاحاں غو خاصو جمگٹھو دیکھیو جا رییو ہے۔ تے سرکار مُلک پھر غے اندر نواں سیاحتی مقامات تیار کر رہی ہے۔ سرینگر مانہہ شیر کشمیر بین القوامی کنونشن مرکز ور ٹوریسٹ گا ئیڈز فیڈریشن آف انڈیا غا 25 واں سالانہ قومی کنونشن غا حاشیہ ور ذرائع ابلاغ نال گل کرتاں واں جناب سخاوت نے کہیو جے مشہور سیاحتی مقامات ور کافی تعداد مانہہ سیاحت دیکھیا جا ریا ہیں تے اُن واسطے ضروری ہے جے وے ہن مُلک تے بیرون مُلک غا سیاحاں نانہہ غیر فروغ یافتہ سیاحتی مقامات آلیے پاسے راغب کریں۔ اُنہاں نے تمام ریاستاں غی سرکاراں ور زور پایو جے نواں سیاحتی مقامات تیار کرن ور گل بات کریں۔ اس متعلق تجویز تیار کر غے مرکزی سرکار غے باندے آئیں۔ اُنہاں نے کہیو جے بھارت نانہہ تیجو بڑو معیشت آلو مُلک بنا غے پچھے سیاحت ہے۔

MD Poshan

مشن ڈائریکٹر پویشن جموں کشمیر روبینہ کوثر نے ضلع غا تمام پویشن منصوباں ور چل رہی فلاح و بہبود سکیمیاں با رے جائزو لیاوے۔ مشن ڈائریکٹر پویشن نے تمام بچہ ترقیات منصوباں با رے افسراں نانہہ ہدایت کی جے وے بکھ بکھ بیڈز غے تحت جن مانہہ اُجرت، کرایا وغیرہ غو پوری طرح استعمال کریں۔ تے کہیو جے اس خرچ نانہہ اک ہفتہ غے اندر پویشن ابھیان غے تحت کیو جائے تاکہ ضلعو اگلی قسط حاصل کرن غے اہل ہو سکے۔

DC Kathua

ڈپٹی کمشنر ڈاکٹر راکیش منہاس نے بلاک بلوار غا ایم ایس ڈڈوارہ مانہہ بلاک دیوس پروگرام غی صدارت کی۔ جت عوامی نمائنداں نے برادری متعلق بکھ بکھ مسائل ناہہ ڈپٹی کمشنر غے باندے اُجاگر کیو۔ ہفتہ وار بلاک دیوس مانہہ سابقہ پنچائتی نمائنداں، سماجی کارکنان تے مقامی لوکارں غی کار فی شمولیت دیکھی گئی۔ جن نے بکھ بکھ مسائل ور گل بات کی۔ جن مانہہ ڈڈوان سرکارى مڈل اسکول غو درجو بدھانو، بجلی غی کٹوتی، جل شکتی تے پی ڈی ڈی محکماں مانہہ عملہ غی کمی، بجلی غی نرخاں مانہہ بڑھوتری، پین غا پانی غی قلت، سڑکارں غا مسائل شامل رہیا ہیاں۔

اس غے نال ہی خبراں غو یوہ بلیٹن ختم ہوؤ۔